

पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१

प्रस्तावना :

नेपाल सरकारले मधेशी, मुस्लिम तथा पिछडिएको समुदायको (अनुसूची १ बमोजिमका जातजातिहरु) आर्थिक, सामाजिक लगायत विभिन्न पक्षको विकास गर्न स्थानीय निकाय, विषयगत कार्यालय तथा अन्य गैरसरकारी निकायबाट पिछडिएको समुदाय उत्थान विकासका लागि सञ्चालन गरिने कार्यक्रमहरुलाई पारदर्शी, जनमूखी, प्रभावकारी बनाई उपलब्धीपूर्ण र समावेशी बनाउनको लागि नेपाल सरकार, सङ्घीय मामिला तथा स्थानीय विकास मन्त्रालयले देशका २६ वटा जिल्लामा पिछडिएको समुदाय उत्थान जिल्ला समन्वय समितिको गठन गर्नुपर्ने आवश्यकता महशुस गरी कार्यक्रम रहेका जिल्लामा विभिन्न निकायहरुबाट पिछडिएको समुदाय उत्थान विकाससँग सम्बन्धित कार्यक्रमहरु तर्जुमा, कार्यान्वयन, अनुगमन तथा मूल्याङ्कनमा सहयोग र समन्वय गर्न जिल्ला तहमा समन्वय समिति गठन गर्न बान्छनीय भएकोले नेपाल सरकार, संघीय मामिला तथा स्थानीय विकास मन्त्रालयले यो “पिछडिएको समुदाय जिल्ला समन्वय समिति (गठन तथा कार्य सञ्चालन) कार्यविधि, २०७१” जारी गरिएको छ ।

१. संक्षिप्त नाम र प्रारम्भ : (१) यस कार्यविधिको नाम “पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१” रहेको छ ।

(ख) यो कार्यविधि तुरुन्त प्रारम्भ हुनेछ ।

२. परिभाषा : बिषय वा प्रसंगले अर्को अर्थ नलागेमा यस कार्यविधिमा :-

(क) “अध्यक्ष” भन्नाले समितिको अध्यक्ष सम्भन्नु पर्छ ।

(ख) “उपाध्यक्ष” भन्नाले दफा ६ बमोजिमको उपाध्यक्ष सम्भन्नु पर्छ ।

(ग) “सदस्य” भन्नाले समितिको सदस्य सम्भन्नु पर्छ ।

(घ) “समिति” भन्नाले दफा ३ बमोजिम गठन भएको पिछडिएको समुदाय जिल्ला समन्वय समिति सम्भन्नु पर्छ ।

३. समितिको गठन : (१) स्थानीय निकायहरु, विषयगत कार्यालयहरु र गैर सरकारी संस्थाहरुबाट आ-आफ्नो ढंगले पिछडिएका समुदायका क्षेत्रमा काम गर्दै आईरहेकाले काममा दोहोरोपना हटाई सीमित स्रोत साधनको प्रभावकारी उपयोगमा गरी आदिवासी जनजातिहरुको मूलप्रवाहीकरण, सशक्तीकरण, क्षमता विकास र गरिवी निवारणका क्षेत्रमा स्रोत साधनबाट अपेक्षित उपलब्धी हासिल भई लक्षित वर्गले सन्तोषजनक प्रतिफल प्राप्त गर्ने कार्यमा सहयोग पुऱ्याउन जिल्ला तहमा सञ्चालन हुने विभिन्न कार्यक्रमहरुको समन्वय गर्नको लागि “पिछडिएको समुदाय जिल्ला समन्वय समिति” नामको एक समिति गठन हुनेछ ।

(२) उपदफा (१) बमोजिमको समितिमा देहायका सदस्यहरु रहनेछन् :-

(क) जिल्ला विकास समितिको सभापति - अध्यक्ष

(ख) जिल्लाभित्र पिछडिएको समुदायको उत्थान हक, अधिकार र विकासका

क्षेत्रमा क्रियाशिल संघीय मामिला तथा स्थानीय विकास मन्त्रीबाट मनोनित पिछडिएको

समुदायको एक व्यक्ति

- उपाध्यक्ष

(ग) प्रमुख जिल्ला अधिकारी वा सहायक प्रमुख जिल्ला अधिकारी

- सदस्य

- | | |
|---|--------------|
| (ड) जिल्ला शिक्षा अधिकारी | - सदस्य |
| (च) जिल्ला कृषि विकास कार्यालयको प्रमुख | - सदस्य |
| (छ) जिल्ला पशु विकास कार्यालयको प्रमुख | - सदस्य |
| (ज) जिल्ला स्वास्थ्य कार्यालयको प्रमुख | - सदस्य |
| (झ) महिला तथा बालबालिका अधिकृत | - सदस्य |
| (ञ) घरेलु तथा साना उद्योग कार्यालय/समितिका कार्यालय प्रमुख | - सदस्य |
| (ञ) पिछडा वर्ग महासंघको जिल्ला समितिले तोकेको एक जना प्रतिनिधि | - सदस्य |
| (ट) जिल्ला विकास समितिको कार्यक्रम अधिकृत (सामाजिक विकास शाखा प्रमुख) | - सदस्य सचिव |

नोट : पिछडा वर्ग महासंघको आधिकारिकताको विवाद अदालतमा विचाराधीन रहेको अवस्थामा प्रत्येक महासंघबाट एक एक जना प्रतिनिधि सदस्य रहनेछन् ।

४ .समितिको काम, कर्तव्य र अधिकार :- समितिको काम कर्तव्य र अधिकार देहाय बमोजिम हुनेछ :-

- (क) पिछडिएको समुदाय उत्थानसँग सम्बन्धित जिल्लामा सञ्चालित सरकारी, स्थानीय निकाय तथा गैरसरकारी निकायहरुबाटै तर्जुमा हुने कार्यक्रमहरुको र कार्यान्वयनमा सहजीकरण, समन्वय, अनुगमन र मूल्याङ्कन गर्ने,
- (ख) जिल्ला विकास समिति, नगरपालिका तथा गा.वि.स.बाट सञ्चालन गरिने पिछडिएको समुदाय उत्थानसँग सम्बन्धित लक्षित कार्यक्रमहरुको तर्जुमा, कार्यान्वयन तथा अनुगमनमा समन्वय र सहजीकरण गर्ने,
- (ग) स्थानीय निकायहरु, विषयगत कार्यालयहरु तथा गैरसरकारी संस्थाहरुलाई पिछडिएको समुदायको सशक्तिकरण, चेतना विकास र प्रत्यक्ष लाभान्वित हुने कार्यक्रमहरु तर्जुमा गर्नको लागि सिफारिश गर्ने,
- (घ) जिल्लामा पिछडिएको समुदायको विकासका लागि गठित समूह तथा सामुदायिक संस्थाहरुले सञ्चालन गर्ने पिछडिएको समुदायसँग सम्बन्धित लक्षित कार्यक्रमहरु प्रभावकारी रूपमा कार्यान्वयनका लागि आवश्यक सहयोग गर्ने,
- (ङ) पिछडिएको समुदायको उत्थान र विकासका लागि जिल्लामा क्रियाशील गैरसरकारी संस्था, सामुदायिक संस्था, समिति तथा समूहहरुको संस्थागत क्षमता विकास र सशक्तिकरण गरी उनीहरुका माग तथा आवश्यकताहरु सम्बन्धित निकायहरुमा पुर्चाउन सहयोग र समन्वय गर्ने,
- (च) जिल्लामा पिछडिएको समुदाय उत्थानको क्षेत्रमा कार्य गर्ने संघ, संस्था तथा यसका सदस्यहरुको क्षमता विकास र सशक्तिकरण गर्ने, गराउने,
- (छ) पिछडिएको समुदायको सहभागिता, उत्थान तथा विकासका लागि स्थानीय स्वायत्त शासन ऐन, २०५५ र स्थानीय स्वायत्त शासन नियमावली, २०५६ लगायत अन्य कार्यान्वयनमा रहेका नियमावली, नीति, रणनीति, कार्यविधिहरुमा भएका व्यवस्थाहरुको बारेमा सरोकारवालाहरुलाई सुसूचित गर्ने,
- (ज) स्थानीय निकायबाट स्थानीय निकाय स्रोत परिचालन तथा व्यवस्थापन कार्यविधि २०६९ अनुसार पिछडिएको समुदाय लक्षित कार्यक्रमहरुमा विनियोजित बजेटबाट लक्षित वर्ग लाभान्वित हुने अवस्था सुनिश्चित गर्ने,

- (भ) जिल्लामा पिछडिएको समुदाय उत्थानका लागि विभिन्न विषयगत निकायहरुबाट सञ्चालित कार्यक्रमहरु कार्यान्वयनको लागि आवश्यक सहयोग उपलब्ध गराउने र विनियोजित बजेट तथा कार्यक्रमको बारेमा प्रचार प्रसार गर्ने,
- (ब) स्थानीय निकाय लैङ्गिक उत्तरदायी तथा सामाजिक समावेशी बजेट तर्जुमा एवं परीक्षण निर्देशिका, २०६८ अनुसारको लैससास बजेटको कार्यान्वयनको अवस्थाको अनुगमन गर्ने,
- (ट) लैङ्गिक समानता तथा सामाजिक समावेशीकरण नीति, २०६६ बमोजिम गठित लैङ्गिक समानता तथा सामाजिक समावेशीकरण कार्यान्वयन समितिसँग समन्वय गरी उक्त नीति कार्यान्वयनको लागि सहयोग तथा कार्यान्वयनको अनुगमन गर्ने,
- (ठ) जिल्लामा विभिन्न निकायहरुबाट पिछडिएको समुदाय उत्थानको लागि मात्र सञ्चालित लक्षित कार्यक्रमहरुको बजेट तथा कार्यक्रमको स्थान र विषयगत क्षेत्र अनुसारको अभिलेख तयार गर्ने,
- (ड) विभिन्न संघ, संस्था तथा निकायबाट गठन हुने उपभोक्ता समिति, समूह वा संस्थामा पिछडिएको समुदायको प्रतिनिधित्वको लागि पहल गर्ने,

५. समितिको बैठक सम्बन्धी कार्यविधि : (१) समितिको बैठक १ वर्षमा कम्तीमा ६ पटक बस्नेछ ।

- (२) समितिको बैठक अध्यक्षले तोकेको मिति, समय र स्थानमा बस्नेछ ।
- (३) समितिको बैठक बस्नुभन्दा कम्तीमा तीन दिन अगावै समितिको सदस्य सचिवले बैठकमा छलफल हुने विषयसहितको सूचना सबै सदस्यलाई दिनु पर्नेछ ।
- (४) समितिको कूल सदस्य संख्याको पचास प्रतिशतभन्दा बढी सदस्यहरु उपस्थित भएमा समितिको बैठकका लागि गणपूरक संख्या पुगेको मानिनेछ ।
- (५) समितिको बैठकको अध्यक्षता अध्यक्षले गर्नेछ । निजको अनुपस्थितिमा उपाध्यक्षले बैठकको अध्यक्षता गर्ने छ ।

६. उपाध्यक्ष सम्बन्धी व्यवस्था : (१) समितिमा एक जना उपाध्यक्ष रहनेछ, जसको नियुक्ति नेपाल सरकार (मन्त्रीस्तर) बाट हुनेछ ।

- (२) उपाध्यक्षको पदावधि बढीमा चार वर्षको हुनेछ ।
- (३) उपदफा (२) मा जुनसुकै कुरा लेखिएको भए तापनि स्थानीय निकायको निर्वाचन सम्पन्न भएपछि उपाध्यक्ष आफ्नो पदबाट स्वतः मुक्त हुनेछ ।

७. उपाध्यक्षको सेवा, शर्त र सुविधा : (१) समितिको उपाध्यक्षले नियमित पारिश्रमिक वा अन्य सुविधा पाउने छैनन् । तर समितिको बैठकमा भाग लिएर वापत उपाध्यक्षले जिल्ला विकास समितिका सदस्यले पाए सरहको बैठक भत्ता पाउनेछ । उपाध्यक्षलाई आफ्नो स्थायी ठेगानादेखि बैठक स्थलसम्म आउँदा र फर्कदा न्यूनतम भ्रमण खर्च जिल्ला विकास समितिले प्रशासनिक खर्चको सीमा भित्र रही उपलब्ध गराउने छ । जिल्ला विकास समितिले बैठक भत्ता, भ्रमण खर्च तथा अनुगमन सम्बन्धी खर्चको व्यवस्था अनुदान तथा कोषतर्फको सम्बन्धित शीर्षकमा नै व्यवस्था गर्न सक्नेछ ।

- (२) समितिको बैठक बस्नु अघि समितिको उपाध्यक्षसहितको टोलीले कम्तीमा एक पटक सम्बन्धित योजना, कार्यक्रम तथा परियोजनाको भ्रमण गरी प्रतिवेदन दिनु पर्नेछ ।
- (३) समितिको उपाध्यक्षले कामको सिलसिलामा भ्रमण गर्दा जिल्ला विकास समितिको सभापतिबाट भ्रमण आदेश स्वीकृत गराउनु पर्नेछ । भ्रमण आदेश स्वीकृत गर्दा भ्रमण प्रयोजन समेत स्पष्ट रूपमा खुलाउनु पर्नेछ ।
- (४) समितिको उपाध्यक्षले भ्रमण गरी फर्केको पैंतीस दिनभित्र भ्रमण प्रतिवेदन पेश गर्नु पर्नेछ । भ्रमण प्रतिवेदन प्राप्त भएपछि जिल्ला विकास समितिले नियमानुसार भ्रमण भत्ता भुक्तानी गर्नेछ ।

(५) जिल्ला विकास समितिले आफ्नो नियमित बैठक, योजना तर्जुमा गोष्ठी र जिल्ला परिषद्मा समितिको उपाध्यक्षलाई आमन्त्रित सदस्यको रूपमा बोलाउन सक्नेछ । यसरी उपस्थित भएको अवस्थामा उपाध्यक्षले जिल्ला विकास समितिको सदस्यले पाए सरह बैठक भत्ता पाउने छ ।

ट. बैठक भत्ता : (१) कार्यालय समय बाहेक र बिदाको दिनमा समितिको बैठक बस्नु पर्दा उपाध्यक्ष बाहेक अन्य पदाधिकारीहरूले समितिको बैठकमा भाग लिए वापत भत्ता जिल्ला विकास समितिका सदस्यले पाए सरहको बैठक भत्ता पाउनेछ । यस्तो भत्ता उपलब्ध गराउँदा जिल्ला विकास समितिको प्रशासनिक खर्चको सीमा भित्र रही उपलब्ध गराउनु पर्नेछ । साथै जिल्ला विकास समितिले बैठक भत्ता, भ्रमण खर्च तथा अनुगमन सम्बन्धी खर्चको व्यवस्था अनुदान तथा कोषतर्फको सम्बन्धित शीर्षकमा नै व्यवस्था गर्न सक्नेछ ।

(२) समितिका पदाधिकारी बाहेक अन्य आमन्त्रित सदस्यलाई भत्ता उपलब्ध गराइने छैन ।

ड. समितिको कार्यालय : समितिको कार्यालय जिल्ला विकास समितिमा रहनेछ । कार्यालय प्रयोजनको लागि केन्द्रबाट प्राप्त अनुदान र आन्तरिक श्रोतबाट जिल्ला विकास समितिले आवश्यकताको आधारमा व्यवस्थापन गर्नेछ ।

१०. निर्देशन दिन सक्ने : (१) संघीय मामिला तथा स्थानीय विकास मन्त्रालयले समितिलाई आवश्यक निर्देशन दिन सक्नेछ । त्यसको पालना गर्नु समितिको कर्तव्य हुनेछ ।

(२) पिछडिएको समुदाय उत्थान विकास समितिको कार्यक्रम सञ्चालनका लागि समितिलाई मार्गदर्शन दिन सक्नेछ ।

११. थपघट र हेरफेर :

संघीय मामिला तथा स्थानीय विकास मन्त्रालयले यस कार्यविधिमा आवश्यक थपघट तथा हेरफेर गर्न सक्नेछ ।

१२. खारेजी र बचाउ : (१) पिछडिएको समुदाय समन्वय समिति गठन तथा कार्यसञ्चालन कार्यविधि, २०७०, खारेज गरिएको छ ।

(२) उपदफा (१) बमोजिम खारेज भएको कार्यविधि बमोजिम भए गरेका काम कारवाही यसै कार्यविधि बमोजिम भएको मानिनेछ ।

१३. अमान्य हुने : यस कार्यविधिमा लेखिएको कुनै कुरा प्रचलित कानूनसँग बाभिएमा हदसम्म कार्यविधिको व्यवस्था अमान्य हुनेछ ।

अनुसूची १

पिछडिएको समुदायमा पर्ने जातजातिहरू:

१. कुशवाहा	२. कुर्मी	३. कुमाहार	४. कहार	५. केवट	६. कानु	७. कमार
८. कलवार	९. तेली	१०. नुनिया	११. बनिया	१२. भेडीभर	१३. माली	१४. मल्लाह
१५. मुसलमान	१६. बरै	१७. यादव	१८. राजभर	१९. राजघोष	२०.	रौनियार
२१. लोहार	२२. लोध	२३. सुडी	२४. सैनी	२५. सोनार	२६. हलुवाई	
२७. हजाम	२८. अमात	२९. केवरत				